

ఘల్లు ఘల్లు మనసుంచి

అనయము హరిచరణ యుగములను

హృదయాంబుజమున నుంచి

వినయమునను త్యాగరాజ వినుతుడు

వివిధగతుల 'ధిత్తశాంగు' మని వెడలిన ||శ్రీ||

భగవంతునికి అందఱియందును స్వభావసిద్ధముగనే దయ యుండును. అయినను తనను ఆశ్రయించిన వారియందు ఆ దయ విశేషఫలము నిచ్చును. అందును శ్రీగణపతి యనగా లక్ష్మీయుక్తుడైన మహాగణపతి సర్వదేవతలకు మూలాధారమగుట, తొలుత మహాగణపతి సమర్పనము, సర్వకార్యములకు సిద్ధిప్రదము. 'శ్రీగణపతి=లక్ష్మీయుక్తుడైన గణపతిని' సేవింపరారే అని హెచ్చరిక చేసినారు. వాగధిపాది బ్రహ్మాదిదేవతలచే సర్వకార్యా రంభములందును పూజలనందుకొని ఆనందముచే నటించువాడు. ఆ నటనలో పనస -కొబ్బరి- అల్లోనేరేడు మొదలైన దివ్యఫలములను ఆరగించి, తన దివ్యపాదములను భూమిపై మోపి నిరంతరము శ్రీహరిని హృదయపద్మమునందు ధ్యానించుచు తన పాదములకు అలంకరించుకొన్న అందెలు ఘల్లుమని మంగళ నినాదములు చేయగా శ్రీ గణపతి నాట్యప్రియుడగుటవలన ధిత్తశాంగు మని నాట్యభంగిమలతో వివిధరీతుల దివ్య నటన మొనర్చు మహాగణపతిని సేవింపుడు అని తన సంగీత రూపకమునకు ఆదిలో గణపతి ప్రార్థనారూపమైన మంగళమును సలిపినారు.

2. కళ్యాణి రాగము - ఆది తాళము

పల్లవి : వాసుదేవయని వెడలిన యీదౌ వారికుని గనరే ||వా||

అనుపల్లవి : వాసవాది సురపూజితుడై
వారి జనయనుని మదిని దలచుచును ||వా||

చరణము 1. : నీరుకావిదోవతులను గట్టి

నిటలమునను శ్రీ చూర్ణము బెట్టి
సారివెడలి యీ సభ లో చుట్టి
సారెకు బంగరు కోలను బట్టి ||వా||

2. మాటిమాటికిని మీసము దువ్వి
మన్మథ రూపుడు తానని క్రొవ్వి
దాటిదాటి పడుచును దా నివ్వి
ధంబునను పలుకుచు పకపక నవ్వి ||వా||

3. బాగు మీర నటనము సేయుచును

భగవంతుని ప్రార్థించు తరున ఈ దౌవారికుడు ముందు హంగు చని ఈ నభి యొక్కయు, రంగస్థలము యొక్కయు నటీ నటుల విశేషములను రాజాజ్ఞగా సూత్రధారుని అడిగెనట. అందుకు సూత్రధారుడు సమాధానించుటను పద్మముగా చదువుటకు తాళగతితో కీర్తనగా పాడుటకును అనువగునట్లు శ్రీ త్యాగరాజస్వామి ద్విపదములో వివరించిరి.

ది|| యతులకు సురలకు నెల్లవారలకు

సతులకు - సుతులకు సద్భక్తులకును

విన్నను కన్నను వివరంబుగాను

పన్నుగా జనులెల్ల పరియించి రేని

ఇహపరంబులు కల్గి యిలను వర్ధిల్ల

మహికి వేల్పులు వచ్చి మరి బ్రోచునట్లు

ఎందు లే నాపద లెంత వచ్చినను

బంధించి యభిలో బడవైచె నేని

మందుకైనను వాని మది వెతలేక

యందరు కీర్తించి యాడుకొన్నట్లు

త్యాగరాజకృతంబయి యిది వెలసె,

బాగుగ ప్రహ్లాదభక్తి విజయంబు

నాటకంబుగ సభానాయకుల్ మమ్ము

నాటగావింపరే యని యానతీయ

చైత్రోత్సవంబున జెలగుచు మేము

చిత్రంబుగా సేవ సేయుగోరెదము.

అని ఈ ప్రకారముగ సూత్రధారుని వివరణము.

హిరణ్య కశిపుడు తన విరోధి విష్ణువును సదా చింతించు ప్రహ్లాదుని వివిధ మారణో పాయములచే దండించుట భాగవతమునందు ప్రసిద్ధము. ఆ దండనలలో ప్రహ్లాదుని నాగపాశములచే బంధించి సముద్రమున బడద్రోచెను. సముద్రుడు నారాయణాత్మకుడైన పరమభాగవతుడైన ప్రహ్లాదుని భక్తికి పరవశుడై దైవరక్షితుడైన ప్రహ్లాదుని తన చేతులతో ఎత్తికొని భగవంతుని అనుగ్రహముచేత తన సముద్రగర్భమునందే ఒక దివ్యప్రసాదమును నిర్మించి, అందు నవరత్నఖచితమైన సువర్ణమంటపము ఏర్పఱచి నాగపాశబద్ధుడైన ప్రహ్లాదకుమారుని అందుంచె నని శ్రీత్యాగరాజస్వామివారి భావనా చిత్రము. భగవంతుని అనుగ్రహము కలిగెనేని భక్తునికి కొరత ఏమి యుండును? అట్టివానికి అగాధసముద్ర మైనను మహానగరమే యగును. దైవసంపదకు దేశకాలములు అధునాను ఆ సందర్భమున సాగరని సౌత ప్రదేశము వర్ధింప

“యజ్ఞో దానం తపశ్చైవ పాపనాని మనీషిణామ్” అని చిత్తశుద్ధిద్వారా జప, తపో యజ్ఞములు చేసి సాధకులు భగవంతునియందు భక్తిని సాధించుకొందురు. నీవట్లుగాక ఏకైక చిత్తముతో హరిని చింతించినందువలన సర్వవిధముల నిన్ను ఆదుకోవలసిన అగత్యము భగవంతునకు ఏర్పడును. దైవమును విడచి నీకు శరీర ఇంద్రియాది వ్యాపార ములు లేనందున సర్వాంతర్యామియగు భగవంతుడే నీ సర్వబాధ్యతలను స్వీకరించును. ఇదియే భక్తియొక్క గొప్పతనము.

శ్రీరామునిజేరు నారాజమార్గంబులన్ స్వప్నమందైన సాధింపలేరయ్య,
నేనమ్మి నానయ్య రావయ్య నాయొక్క భాగ్యంబు నీవంచు నున్నాను.
శ్రీత్యాగరాజార్చితా! అఖండలాద్యష్టదిక్పాల సంసేవ్య మాం పాహి మాం
పాహి మాం పాహి”

అని కీర్తించి...

7. శహాన రాగము - ఆదితాళము

వందనము రఘునందనా - సేతు బంధనా భక్త చందనా రామ ||వ||

1. శ్రీదమా నాతో వాదమా నే - భేదమా! యిది మోదమా రామ ||వ||

2. శ్రీరమాహృచ్చారమా! భ్రోవ - భారమా! రాయబారమా రామ ||వ||

3. వింటిని నమ్ముకొంటిని శర - ణంటిని రమ్ముంటిని రామ ||వ||

4. ఓడను భక్తివీడను నొరుల - వేడను నీ వాడను రామ ||వ||

5. కమ్మని విడెమిమ్మని వరము - కొమ్మని పలుకరమ్మని రామ ||వ||

6. న్యాయమా నీ కాదాయమా యింక హేయమా మునిగేయమారామ||వ||

7. చూడుమీ కాపాడుమీ మమ్ము పోడిమిగా గూడిమీ రామ ||వ||

8. క్షేమము దివ్యధామము నిత్య నేమము రామ నామము రామ ||వ||

9. వేగరా కరుణాసాగరా శ్రీత్యాగరాజ హృదయాగార రామ ||వ||

ఈ కీర్తనమందు ప్రహ్లాదవరదుని రఘునందనునిగా భావించి దర్శన మపేక్షించి దీనాది దీనముగా వేడుకొనుచున్నాడు.

ఇందు చక్కని శబ్దాలంకారములతో సహజమైన ఆర్తితో వందన మొనర్చుచు “వాద, భేదములను పాటించుట నా పట్ల నీకు మోదమా? నీకు సరదా కలిగెనా? యని లక్ష్మీ హృదయ సంచారివగు నీవు నా రక్షణము భార మని తలంచక రక్షింపుము. నీకు నాకును రాయబారమక్కరలేదు”అని నాయికాభావముతో నిన్నే నమ్మ శరణమనుచు ఎన్ని విపత్తులు వచ్చినను నిన్ను ఓడక అనగ విడువక నీవాడనైన నన్ను కాపాడుము. మరియు రామా! నీవే దర్శనమిచ్చి నావలన కమ్మని తాంబూలాదులను గ్రహించి “నా వరమును అందుకొను” మని నీవు పలుకవచ్చునుగదా! కరుణాసాగరుడవైన నీవు నాతో పల్కిన నీకేమి ఆదాయమా? లేక న్యూనతయా? సర్వలోకక్షేమకరము. దివ్యధామమునైన నీ నామమును జపించుట నాకు నిత్యనేమము. నిరంతరనియమము అని ఎంతగనో చమత్కారముగ విచిత్రభావపరంపరలను జాలిగా ప్రయోగించినారు.

ద్వీపద : ముజ్జగంబుల కాదిమూలమై పరగు

సజ్జన హృత్పద్మసదనుని కృపను

సకల సంపద్భోగ సామ్రాజ్యములను

- యలినాదనదియుని అనుసరించకబాత || న ||
3. చిన్నప్రాయమునాడె శ్రీహరిపై నాసు
గొన్న జీవుడగాన కోదండపాణి! నే || నె ||
4. ఈ జన్మ మీ భాగ్య మీ సొమ్ము లెల్ల ప్ర
యోజనమా త్యాగరాజ వినుతునినే || నె ||

శ్రీత్యాగరాజస్వామి ప్రహ్లాదునితో తాదాత్మ్యమంది శ్రీహరి నెట్లు దర్శింతు నను వేదనమున తనలోపముల నెత్తిచూపుకొనుచు పశ్చాత్తాపమందుచు మరెవ్వరిని చుట్టు అరగడియ దోవలో శ్రీహరిని దర్శించి నా వెత చెప్పు పరమ భాగవతులను నేనెట్లు కనుగొందు నని భక్తిభావనలో పరమాత్మకును మహాభక్తులకును అభేదమును సూచించి మానవజన్మమునకు దైవసాక్షాత్కారమే ప్రధానలక్ష్యమని బోధించినారు.

ఈ భావ మీ దిగువ సీసపద్య మందు వివరించుట విశేషము.

సీ|| తల్లి గర్భములోను దగిలి నే నుండగా

నిలమాని నిజమర్మమేల దెలిపె

ఉన్నతంబున నుండి నుర్వినిబడవేయ

నీ భూమిదేవి నన్నేల బట్టె

హరినిగానని దేహమని యబ్ధిలో వేయ

నీ సాగరుడు గట్టుకేల తెచ్చె

గోముఖ వ్యాఘ్రభంగుల నన్ను గొనియాడి

యీలాగునను నిల్చిరేల నిచట

తే|| ఎందుకీ రీతి మరులైతి నిపుడు హరికి

నెవరితో దెల్పు దీవేళ, నేమిసేతు

జీవు డీ మేను కాసించి చిక్కుకొనెను

ఈశుఁ గన లేని జన్మంబు ఇలకు బరువు ||

10. పున్నాగవరాలి రాగము - చాపు తాళము

ఇందుకా యీ తనువును సాకిన || ది ||

ఇందుముఖుడు రాక హృదయము పగులగ

నందఱిలో జూలి జెందనీయని యంద || మి ||

పాములకే మేను పలు గట్టిగా నుండ

నేమో కారణమని ఎంచుచు నుంటినే || నిం ||

మనకేల నెపమని మన్నించిరో లేక

భాగవతమునందును నమర్చుటయు జరుపదు. అది జూచిన తెలివైన హరి సాక్షాత్కార సిద్ధి కలుగునని తాత్పర్యము.

ప్రకృతము శ్రీహరిదర్శన భాగ్యము తపన కలుగునని నారదుడు చెప్పినంతనే ప్రహ్లాదుని చిత్తము శ్రీహరి సౌందర్యవిభూత్యందు లగ్నమైనది. చక్షురాది ప్రవృత్తిని సరిచూచుకొని, పరమాత్మ వైభవమందు తనకుఁగల ప్రపత్తిని నిరూపించుకొని, అదే పరివేదనతో ఇలా చెప్పుచున్నారు.

15. పరాశి రాగము - చాపు తాళము

ఏటి జన్మ మిది హా! ఓ రామ	॥ ఏ ॥
ఏటి జన్మ మిది ఎందుకు కల్గెను	
ఎంతని సైరింతు హా, ఓ రామా	॥ ఏ ॥
1. సాటిలేని మారకోటి లావణ్యుని	
మాటిమాటికిఁ జూచి మాటలాడని తన	॥ కే ॥
2. సారెకు ముత్యాల హారమురము పాలు	
గారు మోమునుఁ గన్నులారఁ జూడని తన	॥ కే ॥
3. ఇంగిత మెఱింగిన సంగీతతోలుని	
పొంగుచు తనవార కౌఁగలించని తన	॥ కే ॥
4. సాగరశయనుని త్యాగ రాజనుతుని	
వేగమె చూడక వేగేని హృదయము	॥ ఏ ॥

ఇందు తన జీవితమే శ్రీహరి యనుబంధముతో ముడిపడియున్న దనియు, అట్టి భగవంతుని దర్శనమైనను లభింపనిచో హృదయము తాపముతో వేగుచున్న దనియు పరితపించును.

- క॥ కరివరదునిఁ గనఁ గోరుచు
కరగుచు కన్నీరు నించి కలఁడో లేడో
హరిహయ బ్రహ్మాదులకును
హరియగపడువాడుగాడె! యని మూర్ఖులైన ॥
- ఉ॥ శ్రీ వనితా మనః కుముద - సీతకరుం డతిమోదయుక్తుడై
పావనమూర్తి తా నసుర - బాలుని భావ మెఱింగి వేగమే
భావజ కోటికోట్ల నిజ - భాసుర మెల్లను గోటఁ జూపుచున్
ఈ వసుధాతలంబునకు - నీశ్వరుండేగ విధంబుఁ జూడరే ॥

గజేంద్రుని చూడగోరినవాడై కన్నుల కన్నీర్లుక బ్రహ్మ మహేశ్వరులకు కూడ హరి యగపడు వాడు కాదని మూర్ఖ నొందినాడు. లక్ష్మీదేవి మనస్సరోరుహమున వెలసియుండు అతి శీతలకిరణములతో అతి ఆనందమూర్తియై పావనమూర్తియై ప్రహ్లాదకుమారుని భావమును తెలిసికొని వెంటనే ఈ భూమిపై ఆ శ్రీపతి అవతరించు విధానమును చూడండి.

అంత ప్రహ్లాదబాలుని రక్షణకై శ్రీహరి శ్రీవైకుంఠమునుండి వేంచేయు తీవిని వర్ణించు చున్నారు. దానిని మనం వచ్చే సంచికలో తెలుసుకుందాం.

బంగరు చేలములను ధరించి, తన కాలియందెల మధుర ధ్వనులు ఘల్లు మనినంతనే మహాయోగుల దహరాకాశములు సమాధి విశ్రాంతినంది శ్రీహరి కరుణామృత వృష్టితో జల్లుమని చల్లనైనవట.

ఫాలమున కస్తూరీ తిలకముతో రీవిగా కదలివచ్చునపుడు నారద తుంబురులు గానము చేయుట దేవతలు పూలవానలు గురియుట నీలమేఘశరీరుని పునుగుచందన పరిమళములు గుమ్మనుటయు దివ్యశోభఁ గూర్చుచున్నవి. ఇట్లు వేంచేయు శ్రీహరికి త్యాగరాజు చేలా విచ్చెనట. అనగ మహారాజులు పాదచారులై కొలువుకు వచ్చునపుడు ముందు రాజభటులు మార్గమును తమ చేతులు సాచి చూపించుట రాచ మర్యాద. అట్లే శ్రీ త్యాగరాజు తన చేతులతో శ్రీహరి వేంచేయు మార్గమును నిరూపించుచున్నారని వ్రాయుట ఏకాంతమైన ఉపచారము.

ఈ వేంచేయు అందమును, సంగీత రూపక రంగమందు తెరవెనుక గాయకులు పాడుచుందురు. ఈ సమయమునే ప్రహ్లాదబాలుఁడు మూర్ఛనుండి లేచినంతనే శ్రీహరి ప్రహ్లాదుని కౌగిలించెనట. అంతట హరి కరస్పర్శమైనంతనే ప్రహ్లాదుడు ఆనందసముద్రమున నోలలాడి, ఇది కలయేమో అని కొంతసేపు భ్రాంతుడై, శ్రీహరి సాక్షాత్కారము సత్యమే యని నిశ్చయించి స్వామిని స్తుతించెను.

- సీ॥ సర్వలోకాధార శాశ్వతాగమసార ధరసుతారమణ! వందనము నీకు
సర్వోపనిషదర్థ! సారసదళనేత్ర తరణికోటి సమ! వందనము నీకు
ఎవ్వరి భాగ్యమో! ఎందునఁ దాగితో ఎందుఁ గౌగిలిం జేర్తు నేమి
సేతు
ఇంత ముద్దు ఇంత తీ వింత ధీరతనము అల్పచిత్తులకెల్ల నరుదు
కాన
కంటి తొల్లింటి పుణ్యంబు కన్నులార ఇదియ భాగ్యంబు సౌభాగ్య
మిపుడు తనకు
ననుచు నానంద జలధిలో నట్టె మునింగి పదరి హరిపాదకమలముల్
పట్టుకొనెను.

ఇట్లు హరిపాదములను పట్టుకొని.

17. భైరవి రాగము - ఆదితాళము

- ఏ నాటి నోము ఫలమొ - ఏ దానబలమొ ॥ ఏ ॥
శ్రీనాథ బ్రహ్మకైనను నీదు - సేవ దొరకునా? తనకుఁ గలుగుట
॥ కే ॥

1. నేను కోరిన కోర్కె లెల్లను నేడు తనకు నెరవేరెను
భానువంశతిలక నా పాలి భాగ్యమా! సజ్జన యోగ్యమా తన
॥ కే ॥
2. నీదు దాపు నీదు ప్రాపు దొరకెను

స్వరూపవైభవమున లీనులయ్యెదరు. అట్లని అద్వైత సిద్ధాంతము ప్రకారము “అహం బ్రహ్మాస్మి” యని జీవ బ్రహ్మైక్యము ఇందు ప్రసక్తము కాదు, విశ్వము నంతను హరిమయముగా దర్శించుచు, సర్వేంద్రియప్రవృత్తులలో ఆనందస్వరూపుడైన హరితో నిండి యుండి అఖండ ప్రేమ భావమున నిత్య తృప్తులై యుండుట భక్తి సంప్రదాయమున పరమ భాగవత సిద్ధి. అట్టి పరమ భాగవతులలో ప్రహ్లాదస్వామి మొదటివాడు. “ప్రహ్లాద నారద.....యని ఆరంభమై పరమభాగవతాన్ స్మరామి” యను దానితో అంతమగు సూక్తి ప్రమాణము.

శ్రీమద్భాగవతమందును ప్రహ్లాద చరిత్రలో హిరణ్యకశిపు సంహారమైన వెనుక శ్రీనృసింహ స్వామి ఏ వేని వరములు అడుగుమని ప్రలోభపెట్టును. అప్పుడు ఏ కోరికలు లేక విశ్వమంతయు మాయామాత్రమనియు ఇందలి విషయభోగములు ఎండమావులవంటి వనియు, నిత్యసుఖ స్వరూపుడు నారాయణుడే యనియు, వాని తాదాత్మ్యమే బ్రహ్మానందానుభవమని నిశ్చయించుటయే ప్రహ్లాదభక్తి యొక్క వైశిష్ట్యము. ఈ ప్రధానాంశమునే ఈ రూపకమందు భగవంతుడు ప్రహ్లాదుల పరస్పర సంభాషణములో నిరూపించి శ్రీ త్యాగరాజస్వామి భాగవత భక్తి సిద్ధాంతమును నిరూపించినారు.

శ్రీహరి వరములు కోరుచున్నపుడు అందుకు ప్రహ్లాదుని సమాధానము.

క॥ సదయామతతరువునుఁ గని
ముదమున పొల్లు అడుగ బోవు మూర్ఖుడు కలదా!
మొదలైన వేల్పు లెఱుఁగని
పదములఁ గని విడువజాల పదిమారులకున్ ॥

క॥ స్వల్పము లడుగను జూచిన కల్పాంతరమైన తృప్తి గాదయ మదిలో
కల్పన చాలు బీలేశయ తల్పామర వినుత బ్రోవు తాళను నేనున్ ॥

18. శంకరాభరణము రాగము - త్రిపుట తాళము

	నన్నుఁ బ్రోవకను విడువనురా రామ	॥న॥
1.	కాసును వెదుకగ - గన్న రత్నము రీతి దోసము తొలగింప దొరికితివి కాని	॥న॥
2.	అంబలి దినువేళ - అమృతమబ్బిన రీతి తుంబురుసన్నత దొరికితివి కాని	॥న॥
3.	చెయ్యవలసిన వేళ - తెప్ప దొరకు రీతి అయ్యా! నా పాలిటి కమరితి గాని	॥న॥
4.	ఆడబోయిన తీర్థ మెదురైన రీతి ఈడు జోడు లేని ఇష్టుడ వైతి	॥న॥
5.	సిగ్గుపోవువేళ చీర లబ్బిన రీతి నొగ్గి మా ఇంటికి వచ్చితివి గాని	॥న॥
6.	ఆగమనిగమ చయార్థము నీవని	॥న॥

	అడుగడుగుకు నన్ను దలచుచున్నను అద్భుతమైన భక్తికి సాక్షివాను	॥అ॥
1.	ధనకనకములు ఎన్నైన నీకు - దారపుత్రులు సొగసైన ఇండ్ల చనువున నొసఁగుదు - సంశయమేల తనువు చిక్కగ నేల దానవబాల	॥అ॥
2.	అక్రమదనుజుల గొట్టి నీ - యాపదలను తలమెట్టి విక్రమమున బహు విఖ్యాతిగా విధి - శక్రాదుల పట్టము లొసగేను	॥అ॥
3.	వాజి గజాందోళికములు నీకు - వరమైన మణి భూషణములు రాజిగ నొసఁగక రవ తాళలేను - వర త్యాగ రాజావుడ నేను	॥అ॥

“భగవాన్ భక్త భక్తిమాన్” అనగ భగవంతుడు భక్తులయందు భక్తికలవాడు. అట్టి ప్రేమ పరస్పరము సహజమే. అయినను భక్తులు ఏమియు కోరరు. భగవంతుడే ప్రహ్లాదుని ముద్దుతో బ్రతిమలాడుట ఈ కీర్తనలో విశేషము.

ధనకనక వస్తు వాహనాది అష్టైశ్వర్యములేగాక బ్రహ్మాండ్రాది పదవులనైతము నీకు పట్టము గట్టెదననియు నీ భక్తికి సాక్షితి ననియు శ్రీహరి ప్రహ్లాదునితో అనెను.

అంత ప్రహ్లాదుని సమాధానము :

20. కేదార గౌళ రాగము - ఆది తాళము

	వారిజనయన నీవాడను నేను వారమునన బ్రోవు	॥వా॥
	సారెకు మాయాసాగరమందు నేరక మునిగే నేమము లేదు	॥వా॥
1.	ధనకనకములను దారపుత్రుల గై కొని మరువను రవితనయుడ గాను	॥వా॥
2.	వాజి రథములను వారము కైకొని రాజుల నడచు పార్థ రాజునే గాను	॥గా॥
3.	నీ జపములు నవ నిధులౌ త్యాగ రాజ వినుత యీ దురాశల దగులను	॥వా॥
క॥	ఏపాటి భవసుఖంబులు? నీ పాద సరోజ భక్తి నిజముగ నిమ్మా కాపాడు నీదు భక్తుల వ్యాపారము సేయలేక వేసారితివో!	

శ్రీరామా! నేను నీ వాడనే అయియుండగా నే కోరుటేమి? నీ విచ్చుటేమి? ఇచ్చి వుచ్చు కొనుట స్వామిభృత్యుల నియమము. లేదా వ్యాపార సరళి. అంతేగాని, నేను నీఆత్మీయుడను గాన సర్వాత్మనా నారక్షణ ఆత్మరక్షణవంటిదే. అట్లు గానిచో అనగా నిన్ను వదలినచో సంసార సముద్రమందు మునుగుటయే గతి. అజ్ఞాన నిమిత్తమైన ఆ నియమము నాకు లేదు.

8. నిరవధి శయ్యపై నీవు - నిత్యానందమున నున్నావు ||త||

9. శ్రీ త్యాగరాజును చేపట్టి రక్షించేవు ||త||

ఈ కీర్తనమునందు శ్రీత్యాగరాజస్వామి సకల తత్త్వసారమును సూటిగల సూక్తులతో నిరూపించుచున్నారు. ఈ కీర్తనయొక్క వివరణ వచ్చే సంచికలో తెలుసుకుందాం.

21. దేవగాంధారి రాగము - ఆది తాళము

తనలోనే ధ్యానించి తన్మయమే గావలెరా ||త||

తన గుహలో తానుండే - తావును తెలియగవలెరా ||త||

1. నీ మర్మమాక్షణమే - నిశ్చయమై తెలుసునురా ||త||

2. ఏ నను మాయావేళ - ఏ వంకో తెలియదురా ||త||

3. తొలి కర్మమే బలము తోయకూడదు విధికి ||త||

4. ప్రకృతి స్వభావములు ప్రజ్వలించుచు నుండు ||త||

5. లక్ష్మము చేయరు మదిలో లక్షాంతరములకైనా ||త||

6. మ్రింగిన కళ్ళను రుచుల మేలు గనేవారెవరు? ||త||

7. భూతము లైదును నీవు పొరల చేయుచున్నావు ||త||

8. నిరవధి శయ్యపై నీవు - నిత్యానందమున నున్నావు ||త||

9. శ్రీ త్యాగరాజును చేపట్టి రక్షించేవు ||త||

తాను - నేను అను శబ్దములు పర్యాయపదములు, ఒకే యర్థము నిచ్చునని నీవు - అతఁడు-అది యను శబ్దములు ప్రతీతి మాత్రములు. అనగా నేను అనువానియందు కల్పింపఁబడిన వికల్పములు. కావున తనకంటె అనగా ఆత్మకంటె వేరుగా తోచు పదార్థము లన్నియు కల్పనా మాత్రములే యని సర్వోపనిషత్తుల సిద్ధాంతము. ఈ తాను-నేను అను శబ్దములు ఆత్మను బోధించునట్టివి-ఆత్మయనగా పరమాత్మయే గాని వేరు పదార్థముగాదు. ఈ ఆత్మ పరమాత్మలను వేరు చేయునట్టిది అంతఃకరణము. ఈ అంతఃకరణమే మనసు-బుద్ధి - చిత్తము- అహంకారము- అను నాలుగువిభాగములు కలిగియున్నది. మనస్సు రూపమున సంకల్ప వికల్పములు, బుద్ధిరూపమున నిశ్చయము, చిత్తరూపమున ముందు వెనుకల స్మరణము, అహంకారరూపమున నేను-నాది యను భావము కలిగి ఇన్నింటి సమిష్టిరూపమే అంతఃకరణము. అద్దములో మనముఖమే మరియొకటిగా కన్పించునట్లు యీ అంతఃకరణ మను అద్దమందు పరమాత్మయే ప్రతిబింబమైన జీవాత్మగా తోచుచున్నాడు. ఈ జీవాత్మ ప్రతిబింబము పరమాత్మ స్వరూపమేగాని వేరు గాదనియు, అట్లే ఈ విశ్వమంతయు ఆ పరమాత్మ ప్రతిబింబమే యనియు తత్త్వశాస్త్ర నిశ్చయము. కావున మనము విశ్వమందు వేర్వేరు రుచి భేదములతో అనుభవించు ఆనందము అన్నింటికినీ ఆ పరమాత్మయే కేంద్రము.

కావున భక్తి సంప్రదాయము ననుసరించి పరమభాగవతులు తమ తమ ఇంద్రులనా నూగివే సగనూశగా బానించి తమ ఆహులుకును- సగనూశకును

నృష్ట స్థితి లయములను తరగ తరగ పొందుచున్నవ. ఈ చక్రభ్రమణమువంటి భూతముల గతియందే అధిష్ఠానమైన భగవంతుని గుర్తింపవలెను. ఆ పరమాత్మ దేశకాల-వస్తు భేదములకు అతీతుడు. అతని ఆనందము నిత్య స్ఫూర్తి నిరవధికము. ఆ పరమాత్మయే సర్వమానవుల దహరాకాశ మందు వెలుఁగుచున్నాడు. అతనికి కర్తృత్వ భోక్తృత్వములు భూత వికారములు సుఖదుఃఖములు అంటవు. అతడి నివాసమైన దహరాకాశమునే, నిరవధికశయ్య అందురు.

“పురిశేత ఇతి పురషః” పురి=హృదయాకాశమంది, శేతే=పరుండియున్నవాడు గాన పురుషుడు అను సంకేతము. అట్టి పురుషుని గుర్తింప ధ్యానించువారికి నిత్యానందము కలుగును. కావున ఓ రామా! నీ స్వరూప వైభవమును అనుగ్రహించి రక్షింపుము. అంతేగాని లోకములందలి భోగ భాగ్యముల నిచ్చినను పరిణామ మందు ఇవన్నియు దుఃఖము నిచ్చునట్టివి. కావున నీ వాడనగుటయే నా కోరిక యని ప్రహ్లాదభక్తమూర్తి భావసమాధినే శ్రీ త్యాగరాజస్వామియు అనుభవించి ప్రహ్లాదనూక్తితో ఈ తత్త్వసారమును మనకు బోధించుట ఈ కీర్తనముయొక్క తాత్పర్యము.

22 నాగగాంధారి రాగము - చాపు తాళము

ఓ రామ! రామ! సర్వోన్నత! నీ కిపు డోరవంచన ఏలరా ఘృణాకర

||ఓ||

1. వేదశిరము లెల్ల నాదరణతో, నీ వే దైవ మని నమ్మగ నమ్మితి

||ఓ||

2. పెద్దలైన వారివద్దనే సత్యము, కద్దని నమ్మితిని సమ్మతిని ||ఓ||

3. బంధురత్వమా! దయాసింధు వీవని సత్య సంధుడ వనుకొంటిని రమ్మంటిని

4. భరతుచర్య సహచరునితో నిండార కరగుచు బలికితివే - గాచితివే

||ఓ||

5. సతి మాటలు సదా కపిజుచేవిని స మ్మతిని గౌగలించిన శుభానన

||ఓ||

6. మును భక్త కోటులుఁ గొనియాడ నీవు వారలఁ బ్రోచినదిలేదా మరియాద

7. ఈ జగతిని త్యాగరాజుని ప్రోచుట కీ జాలమిక తాళను నీ వేళను

||ఓ||

సర్వోన్నతుడవైన ఓ రామా! నీవు దయాసముద్రుడవు. నన్ను ఓర ప్రక్కగా వంచించుట ఎందులకు? వేదశిరస్సులైన ఉపనిషత్తులన్నియు నిన్నే దైవముగా పేర్కొనుట వలన నమ్మితిని. సనాతనులకన్న సనాతనమైన పెద్దరికముగల నీవద్దనే సత్యముండునని నమ్మినాను. కేవల ప్రమాణబలమేగాక ఆత్మబంధువువలె భావించి నిన్ను వచ్చి దర్శనమిమ్మని కోరితిని. సత్యసంధుడ వనియు

2. నాలోని జాలి నీకేట తోచదురా ||శ్రీ||
3. మనసిచ్చి నాతోను మాటాడే దెవుడు ||శ్రీ||
4. తాళ నీవేళ నిక జాల మా రామా ||శ్రీ||
5. బలిమిని తలిచితే చలమా ఓ రామా ||శ్రీ||
6. ఈ సౌఖ్యమీ భాగ్య మెందైనఁ గలదా? ||శ్రీ||
7. జప మేమొ తప మేమొ అపరాధ మేమొ ||శ్రీ||
8. పంకజనయన - నా కుంకుమ నీవే ||శ్రీ||
9. అవనిజాధిప నా సొగ - సెవరిదే రామ ||శ్రీ||
10. నీవు నిమిషము లేని భావుక మేలే ||శ్రీ||
11. తోషింప కెన్నాళ్ళు తోచునే రామ ||శ్రీ||
12. ఎల్ల సౌఖ్యములు మనసొల్లదే రామ ||శ్రీ||
13. పాయగా మేను సగమాయనో రామ ||శ్రీ||
14. ఈ యంద మీ చంద మెందైనఁ గలదా ||శ్రీ||
15. కూర్చు వెతలార్చు కడ - తేర్చవే రామ ||శ్రీ||
16. మిక్కిలి మ్రొక్కి చేఁజిక్కితి రామ ||శ్రీ||
17. రాజిల్లు శ్రీ త్యాగరాజాది వినుత ||శ్రీ||

శ్రీహరి ఎడబాటును తాళలేని చిత్తముతో తన సర్వస్వము రాముడే యని నమ్మినవారికి ఆ దివ్యమోహనుని దర్శనభాగ్యము ఒకమాటు కలిగెనేని విడచుటకు మనసు రాదు. ఆ పరివేదనలో స్వభావ రమణీయములైన భావములు ఈ దివ్యనామకీర్తనమందు కలవు. అవి సరళములు. అందు

“పంకజ నయన నా కుంకుమనీవే” “నా సొగసెవరిదే రామ”

“నీవు నిమిషములేని భావుకము (మాంగళ్యము)” “ఎల్ల సౌఖ్యములు మనసొల్లదు” “పాయగా మేను సగమాయె”

అను మాటలు మిక్కిలి జాతీయములు. నా కుంకుమ అనుటలో ముఖమునకు బొట్టు పరమ సౌభాగ్య ప్రదము. కుంకుమ పెట్టి పుట్టుట అని లోకోక్తి. అతిలాలిత్యమైన చిత్తము గల్గినపుడు గాని ఈ సూక్తులు రావు.

23 మధ్యమావతి రాగము - ఆది తాళము

రామా, నీకే మిక్కిలి మ్రొక్కి నీచేత చిక్కితి ననుట రమణీయము. ఇట్లు ఒక్క వరుసలో తన మనోవేదన వెల్లడించి ఈ విశ్వమంతయు హరిమయమే గావున ఎందు జూచినను పరమాత్ముని యందమేగాక వేరేమున్నదని కొంచెము స్తిమితపడి నారదాదుల ఉపదేశ వచనములను స్మృతికి దెచ్చుకొని శ్రీహరి నా హృదయాంతర్యామిగా నిరంతరము నిత్య సత్య రూపుడై దర్శన మిచ్చుచున్నందున వానితో నీకు వియోగ మెక్కడిది? అని చింతించి స్వామిని ఎచ్చటికి కదలవలదని పట్టుబట్టుట అపచారమని భావించి సర్వప్రపంచమునకు మూలాధారమైన నాన్న శ్రీ హరియే నమస్కరింపవలెనని భావించి నా హృదయమును నా హృదయమునకు

5. సింహాసనంబునఁ జెలంగిన యట్లు ||స||
బ్రహ్మాండ్రపట్టానుభవ మందినట్లు
6. రాజీవభవనుత రమణీయ చరిత ||స||
రాజిల్లు శ్రీ త్యాగరాజాదివినుత

“స ఈక్షత లోకాన్ను సృజా ఇతి” అను శృతి పరమాత్ముని కటాక్ష విలసితమే యీ చరాచర సృష్టియని పేర్కొన్నది. ఈ సృష్టికి ఏ విధములైన పరికరములు భగవంతుని కన్న వేరే యుండవు. అతడే సర్వకారణమని తత్త్వవేత్తలు వస్తువిచారణ చేసి నిర్ణయించినారు. సరసిజనయన! యను పిలుపులో సృష్టికారణమైన నాభీకమలమే(సరసిజము) అతనికి నేత్ర స్థానీయమనియు స్వారస్యము. ఈ తత్త్వ మెరిగిన వారే సజ్జనులు. అట్టి సజ్జనులకు సదా జీవనమైనవాడు సర్వేశ్వరుడు కావుననే సజ్జనులు అమృత స్వరూపులు. ఈ కీర్తనమందు శ్రీ త్యాగరాజస్వామి ప్రహ్లాద సూక్తి ననుసరించి సర్వార్థసాధకమైన శ్రీహరి కటాక్షమే చాలు ననుచు, కేవల దైవానుగ్రహముతో మాత్రమే సిద్ధించునట్లు భోగ భాగ్యములను వరుసగా పేర్కొనుట విశేషము. మొదట చేపలు తమ బిడ్డలను కని పెంచుటలో తదితర జీవములట్లు శారీరకమైన వసతులు లేనివి. కేవలము వాటి చూపు చేతనే బిడ్డలను కనుట పెంచుట జరుగును.

ఇది కేవలము దైవికము ; అట్లు మీనములను తొల్త చెప్పి క్రమముగా రావణసంహారము కాకముందే విభీషణునికి లంకాసామ్రాజ్యమును దాన మిచ్చుట, అట్లే నావంటి వానికి సాధు సాంగత్యము దొరుకుట, అప్రయత్నముగ మాధుర్వమైన విందు భోజనము దొరుకుట, పదునాల్గు భువనములకు పట్టాధికార మబ్బుట, అదృష్టవశమున ఏ యత్నము లేకయే ధనకనకవస్తుసమృద్ధి కల్గుట, జీవితము మొదలు ఉన్న అనేకదురాశలన్నియు మబ్బు విడినట్లు ఒక్కమారుగా తీరుట - మొదలైన సహజములైన అనేక సంఘటనములను ఎత్తి చూపినారు.

“కల్గ కులములెల్ల కడతేరినట్లు” అనగా లోకమందు అనేక కులములు వాటి వాటి అధికార - అర్హతలు వేరై యుండును. వీటి నొక్కటిగా సమన్వయించు సూత్ర మేమియు లేదు. కాని ఉవ్వెత్తుగా భగవంతుని కటాక్షము ఎంత నీచపాత్ర లందైనను, కుల, మత, విచక్షణ లేక కల్గుటయు చరిత్రలందు కలదు. గుహుడు శబరి ఇత్యాదులు పౌరాణిక ప్రసిద్ధులు. నందనార్, కన్నప్ప ఇంకెందరో చరిత్ర ప్రసిద్ధులునైన వారు స్థూలముగా అనధికారులట్లు కన్నడినను దైవకటాక్షముచే వారందఱు పరమ భాగవత శిఖామణులుగా మనకు పూజ్యులగుచున్నారు. దైవసంకల్పము అనుగ్రహము మానవబుద్ధుల కందనిది. ఇట్టి యనుభవములను సూటిగా ప్రబోధించుట ఈ కీర్తనమందు విశేషము.

కిమలభ్యం భగవతి ప్రసన్నే శ్రీనికేతనే ।

తథాఽపి తత్పదా రాజన్ న హి వాంఛంతి కించన ॥

శ్రియఃపతి ప్రసన్నుడైనచో లభ్యము కానిదేది?

అయితే అతని అభిప్రాయం ఏమిటో తెలియదు. అతని అభిప్రాయం ఏమిటో తెలియదు.

సౌందర్యమును చూచిన వారెవ్వరు విడువలేరు. చిరకాలోపాసనముచే చిత్తము తన ఇష్టదేవతయందు లగ్న మగును. నిర్గుణస్వరూపముతో ఐక్యము నొందుటయే మోక్ష మని తెలిసికూడ మహాయోగులు సగుణ మూర్తియందే రమింతురు. అదే తీరులో భగవంతునితో ప్రహ్లాదుఁ డన్నట్లు శ్రీత్యాగ రాజస్వామి వివిధ రసభావములతో వేడుకొనుచు, రామా! నావద్దనుండేదే ఉభయత్ర మేలని భావించుచున్నాను. నీ మోహన స్వరూపమును బంగారు పూలచే పూజించుచు, నిన్నే సేవించుకొనుచు నిన్ను శృంగారించి అలంకరించి కౌగిలించుచు నీయందే నాట్యమాడుచు సరస సంభాషణము సేయుచు, అపూర్వమైన సంగీతమును వినిపించుచు నిన్నే ఆరాధించి సంతోషింతును. ఇదియే నా జీవిత సాఫల్యము. సత్తామాత్రుడు, అనగా సత్య స్వరూపుడవైన నీయందు చిత్తము లీనమైనది. నీ సన్నిధానమందు నీతో నా భ్రమ లను పోగొట్టుకొందునని వేడుకొనుట గోపి భక్తివలె సహజమైనది. ఈ తీరు మధురభక్తి భావనలో తత్త్వజ్ఞానమునకు ప్రసక్తి యుండదు. విరోధమును లేదు. మరియు నీ అనుగ్రహముచే లభించిన ఈ శరీరేంద్రియార్థములు నీకే సమర్పింపక నేననుభవించుటకన్న బాధ వేరేదైన కలదా! యని ప్రకారాంతరమున తన దుగ్ధను నిరూపించుకొనుచున్నారు.

26. సావేరి రాగము - జంపె తాళము

తీరునా నాలోని దుగ్ధ	॥తీ॥
సారమా నీ పాదసారసము	
నాడు హృదయారవిందమునఁ బెట్టి కట్టుకోక	॥తీ॥
1. కమ్మవిల్లుని గన్న కాంతి గల్గిన హరే! ముమ్మారు పాలన్నము భుజియింప బెట్టి కమ్మని విడెంబొసగి కడురత్నములు మెరయు తమ్మపుటికను బట్టి తానెపుడు నిలువకను	॥తీ॥
2. అనుదినము నీడు పాదాబ్జముల నొత్తుచును కనకమయమౌ సురటి కరమునిడి వినరి ఘనమైన ఫణితల్పమున నుంచి పాడుచును కనులార సేవించి కాలములఁ గడుపకను	॥తీ॥
3. రాజాధిరాజ సురరాజవందిత పాద శ్రీ జానకీ రమణ శృంగార జలధే! రాజవరు డగు త్యాగరాజ పూజితు డనుచు రాజిల్లు నీ కీర్తి రాజిగాఁ బొగడకను	॥తీ॥

తన సర్వస్వమును భగవంతునికే అర్పించి భగవంతునికే ఉపచారములు చేయకున్నచో తనకు గల దుగ్ధ తీర దనుచున్నారు. లోకమందు, తమకు ప్రియములైన భోగభాగ్యములను తామనుభవించుట లేక తమ కిష్టలగువా రనుభవించుటకాక అన్యులు అనుభవించుచో కల్గు వ్యసనము దుగ్ధ యందురు. అది సహింపరానిది. అట్లే ప్రపంచసారమైన భగవంతుని పాదారవిందములను హృదయమున కట్టుకొని నిత్యము వివిధ కైంకర్యములు సేయుచు పాలు

వానికి పునరుక్తి ప్రసక్తి లేదు. వివిధభావములు రేకెత్తుచుండును. ఇందు తామసమేల ఆలస్యమేల? అందరితో నేను విరోధినైతే నీకిది విలాసమా? నీ సొమ్ములు నేను కోరలేదు. నీ సమాను లెవ్వరూ లేనందున నీ వలలో చిక్కి నీ దయకు ఆసక్తిని యున్నాను. ఇది పాపమా! ప్రభూ! యని దీనాతిదీనముగా కీర్తించి నిష్కామ్యమముగా రాముని సేవా భాగ్యమునే కోరి కీర్తించినారు. ఇదియే సాత్త్వికభక్తి. భగవంతుని అనుగ్రహముచే చిత్తమునకు విలక్షణమైన సుఖానుభవము అందేవరకూ పరిపరి విధముల భగవంతుని వేడుకొనుటయే భక్తికి లక్షణము. అట్లు కీర్తించి, ఏదో ఆస కల్గినట్లు తనకేదో ఆనందమందినట్లు తలచి మీ ముందు కీర్తనలో దయ నర్థించినాడు.

28. మోహన రాగము - ఆది తాళము

దయరానీ దయరానీ దాశరథే రామ	॥ద॥
1. వివరింప తరమా రఘువీరానందమున రామ	॥ద॥
2. తలచితే మేనెల్ల పులకరించేని రామ	॥ద॥
3. కనుగొన నానందమై కన్నీరు నిండేని రామ	॥ద॥
4. చరణ కౌగిలివేళ చెలగిమైమరచేని రామ	॥ద॥
5. చెంత నుండగ నాడు చింతలు తొలగేని రామ	॥ద॥
6. ఆసించు వేళ జగమెల్ల తృణమయ్యాని రామ	॥ద॥
7. శ్రీ త్యాగరాజుని చెలికాడు నీవే రామ	॥ద॥

ఇందు ప్రహ్లాదుని తాదాత్మ్యముతో శ్రీ త్యాగరాజస్వామి రామునితో నిరంతర రామానుసంధాన ఫలితముగా మధురమైన అనుభూతినంది రాముని దయ అమృతవర్షమువలె ప్రసరించుచున్నట్లు గోచరించి శ్రీరామా! నీ దయరానీ! రానిమ్ము! నా యంతరంగమున నీ నిమిత్తముగా కలిగిన యానందమును మాటలతో వివరింప తరముగాదు. అందుకు తనకు కలిగిన సాత్త్వికానుభవములను వరుసగా నిరూపించగా నిన్ను తలచినంతనే మేను పులకరించినట్లున్నది. నిన్ను దర్శించినంతనే కనులనుండి ఆనందబాష్పములు వర్షించుచున్నవి. నీ దివ్యపాదస్పర్శతో శరీరమే మరచినట్లున్నది. నీయందాస కలిగినందున ఈ విశ్వమంతయు తృణప్రాయముగా తోచుచున్నది. ఇన్ని నిదర్శనములతో నాకు నీవు సఖుడవైనట్లు నిశ్చయము.

ఇటువంటి యనుభవములు మాటలతో కవిత్వము వ్రాయుట సామాన్యము కాదు. ఈ కీర్తనయందలి జాతీయములైన పదప్రయోగములు అనగా పులకరించేని నిండేని, మైమరచేని ఇత్యాదులు త్యాగరాజుని హృదయమును స్పృశించిన అనుభవములు. ఈ అనుభవములచే ఇంతవరకు ఆర్తితో భగవంతుని ప్రార్థించి కీర్తించిన దానికి ఫలముగా రామునితో పారవశ్య సుఖము ననుభవించినట్లున్నది.

ఈ ముంగిట మింగడతో ఉపనయములతో ముగియవలెననుకు

ఇంతవరకు ప్రహ్లాద భక్తివిజయ సంగీత రూపకమునందు సర్వదేవతా

అంత శ్రీహరి నిత్యవాసమైన నిత్యసూరులకు నిలయమైన శ్రీవైకుంఠము మరల వేంచేయు తలంపు కలుగుట సహజము. శ్రీలక్ష్మీదేవియు శ్రీహరి రాకకై చూచును. ఆ సూచన ప్రహ్లాదునికి తిరిగి పరితాప హేతువగున. విప్రలంబమే ఏకాంత భావమునకు ఆలంబముగాన, శ్రీహరిని విడువజాలనని ప్రకారాంతరముగ స్తుతించుచున్నారు.

32. రీతి గౌళ రాగము - చాపు తాళము

	నన్ను విడిచి కదలకురా రామయ్య	
	నిన్ను బాసి అరనిమిష మోర్వనురా	॥న॥
1.	అబ్బిలో మునిగి శ్వాసమును బట్టి ఆణిముత్యము గన్నట్లాయె శ్రీరమణ	॥న॥
2.	తరము గాని ఎండవేళ కల్ప-తరునీడ దొరికినట్లాయె నీ వేళ	॥న॥
3.	వసుధను ఖననముచేయ ధన- భాండ మబ్బినరీతి గనుగొంటి దాసి	॥న॥
4.	బాగుగ నన్నేలుకోరా అల్ల త్యాగరాజనుత తనువు నీదేరా	॥న॥

నన్ను విడిచి కదలవలదు. నిన్ను వదలి అరనిముషమైన నే నోర్వజాలను. నీ దర్శనమే నాకెంతో అపురూపమైనది. ఊపిరి బిగబట్టి సముద్రములో మునిగినవానికి ఆణిముత్యము దొరుకుట, మంచి ఎండవేళ చెట్టునీడ దొరికినట్లు, ఎందుకో భూమిత్రవ్వగా ధనభాండారమే నిధి దొరికినట్లు, నా భాగ్యవశమున దొరికిన నిన్ను విడువజాలనని నా శరీరమే నీయది యని, ఆత్మీయ భావముతో ప్రార్థించినారు.

అంత శ్రీమన్నారాయణుడును ప్రహ్లాదునియందెంతో ఆదరము చూపి నీ వంటి భక్తశిఖా మణి మరెందు నుండదు. సర్వజగద్రక్షణాభారమును వహించుటచే నీ ఎదుటనే ఉండ వీలు గలుగదు గాని తిరిగి నీకు సన్నిధిభాగ్య మనుగ్రహింతునని నారాయణుడు పల్కినట్లు అనుభవించి అట్టైన రామా! నిన్ను నిర్బంధించుట న్యాయము కాదు కాని తిరిగి త్వరలో వత్తునని శపథము చేసి పొమ్ము అని ఈ ముందు కీర్తనమందు వేడికొందురు.

33. పంతువరాళి రాగము - త్రిపుట తాళము

	అందుండకనే వేగ వచ్చెదనని నాపై ఆనపెట్టిపోరా	॥అం॥
	మందరధర నీ వాప్తులతో గూడి మరచితే ఏమి సేతునే రామ	॥అం॥
1.	కనవలెనను వేళ లేకుంటే - కన్నీరు కాలువగా బారునే ఇనకులాధిప నీవు రాను తామసమైతే ఇల్లు వాకిలయ్యేనే ఓ రాఘవ	॥అం॥

నాయకుల తీరు పరస్పరానురాగబంధముగల ఉత్తమ దంపతుల సంభాషణాశైలి మరియొక దృక్పథములో చిన్నపిల్లలు చిలిపితనముతో తమ తల్లిదండ్రులఁగూర్చి సహజముగా పల్కు తీరులు తోచుచున్నవి. భక్తసులభుడైన భగవంతునితో జన్మాంతర భాగ్యమందిన భక్తులు ఇట్లే వ్యవహరించుట భాగవతాది మహాగ్రంథములందు ప్రసిద్ధమై యున్నది. నందగోకుల మధురా విహారములందు ఆబాల గోపాలము పశుపక్ష్యాదులు సైతము శ్రీకృష్ణవిరహమును సహించలేక విలపించిన ఘట్టము లెన్నో కలవు. అట్లే శ్రీ రామావతారమందును అయోధ్యావాసులు ఋషులు తదితర భూతజాలము రాముని విశ్లేషమును సహింపలేరయ్యెను. ఈ విధమైన భక్తి నిష్ఠకు భగవంతుని సన్నిధినుండి వియోగమందుట విప్రలంభమే ప్రధానమైన ఘట్టము. ప్రహ్లాదాది పరమభాగవతులకు, దైనందిన వ్యవహారము భగవన్మయమై యుండును.

ఇట్లు ప్రహ్లాదుని మాటలు చిత్తగించి వాని హృదయమందు తీవ్ర ధ్యాననిష్ఠ అభివృద్ధి యగుటయు సర్వత్ర హరిదర్శన నిష్ఠ కుదురుకొనుటకు శ్రీహరి శ్రీవైకుంఠమునకు వేంచేసెను.

ఇట్లంతర్హితుడైన శ్రీహరినిఁ గూర్చి పరితపించుట మరియొక విధమైన భావనాభక్తి.

34. హుసేని రాగము - ఆది తాళము

	ఏమని వేగింతునే శ్రీరామ రామ	॥ఏ॥
	ఏమని వేగింతు నెంతని సైరింతు	
	నా ముద్దుదేవుడు నను బాసి నయ్యెయో	॥ఏ॥
1.	పాలించి లాలించి పలుమారు కౌగలించి తేలించినను పరదేశి చేయతోచెనే	॥ఏ॥
2.	ఆడిన ముచ్చట నా దంతరంగము నిండ ఈడు లేదని యుంటి నిందాక సరివారిలో	॥ఏ॥
3.	ఎడబాయక త్యాగరాజు నేలు శ్రీహరి తొల్లి బడలికలార్చి నా చెయి పట్టినది తలచుచు	॥ఏ॥

శ్రీరామా! నేనెట్లు దినములు వేగింతు? అనగా జాగారము చేయుచు రేయింబవలెట్లు గడపగలను?

అనేక విధములుగా నన్ను లాలించి ప్రేమించియు బంధు సంబంధమే లేని పరదేశిగా చేసితివే, పోనీ నీతో యనుబంధము అంతంతమాత్రమేగదా! యన్నచో నా అంతరంగమందు నాటినట్లు ఎన్నో ప్రియములైనమాటలు పల్కితివి. నా సమానులలో నేను ఉత్తమ శ్లోకుడ నని భావించితిని. ఇన్నియు వ్యర్థమొనర్చితివి. నా చిత్తమందుగల ఆయాసములను తీర్చి నా చేయిబట్టిన నీ యాంతర్యమునే తలంచుచు ఎన్ని రోజులు వేగింతునని విలపించిరి. ఇందు నా ముద్దుదేవుడు అనుట మిక్కిలి జాతీయము.

చెలిమిని జలజాక్షుగంటే - చెప్పరయ్యా మీరు ॥చె॥
పలుమారు మ్రొక్కెదను దయతో పలుకరయ్యా ఎంతో ॥చె॥

1. శరచాపము కరమున నిడి - మెరయునయ్యా ఎంతో
కరుణారసము నిండిన కన్నులయ్యా ॥చె॥

2. చూడ చూడ మనసు కరగె - సుముఖుడయ్యా భక్తుల
జూడ తెలిసి మాటలాడే - జాణుడయ్యా ॥చె॥

3. శృంగారిని బాసి మేను - చిక్కెనయ్యా హరి
చెంగట మున్నే నామది - చిక్కెనయ్యా హరి ॥చె॥

4. నాలోని జాలి బల్క - జాలనయ్యా హరి
మీలో మీరే తెలిసి మర్మ మీయరయ్యా హరి ॥చె॥

5. త్యాగరాజ సఖుడని తలతునయ్యా మీరు
బాగుగ నాయంగలార్పు బాపరయ్యా ॥చె॥

శ్రీప్రహ్లాదుని ఆర్తితో ఏకీభవించి శ్రీ త్యాగరాజస్వామి భగవంతుని వియోగమును భావించి, క్రమముగా తదేకరీతితో ప్రపంచమందలి చేతన చేతన భూతములన్నీ తమకు హరి జాడలు తెల్పుటకు సహకరించునవే యని తలంచి, వాటికి విధేయుడై భగవంతుని జాడ నాకు తెల్పుదని అర్థించుట భక్తియొక్క పరిణతి, అట్లే ఓ! జగన్నాథా యని నే పిలిచితే అనగా జగమునకు అంతకు ఏకైకనాథుడవై సర్వవ్యాపివైన నిన్ను, నే పిలిచితే ఓ! యని పల్కరాదా? నా యందింత పరాకా? యని శ్రీహరి సర్వ వ్యాపకత్వమును భావించి పిలిచినారు.

ఓ జగన్నాథా యని నే బిలిచితె ఓ యని రారాదా ॥ఓ॥
రాజీవనయన రాకేందు వదన
రాజిల్లు సీతా రమణి హృత్పదన ॥ఓ॥

1. ఇది వేళగాదు ఇక తాళబోదు
మదిని నీవేగాని మరి గతి లేదు ॥ఓ॥

2. ఇర వొంద రాక ఇంత పరాకా
దొర నీవేయని తోచెనుగాక ॥ఓ॥

3. లాలించు రాజా రవికోటి తేజా
లీలావతార పాలిత త్యాగరాజ ॥ఓ॥

3. నా వంశధనము - నా దైదోతనము!!
 4. నా చిత్తానందము - నా సుఖకందము!!
 5. నాదు సంతోషము - నా ముద్దువేషము!!
 6. నా మనోహరము - నాదు శృంగారము!!
 7. నా పాలిభాగ్యము - నాదు వైరాగ్యము!!
 8. నాదు జీవనము - నాదు యౌవనము!!
 9. అగమసారము - అసుర దూరము!!
 10. ముల్లోకాధారము - ముత్యాలహారము!!
 11. దేవాది దైవము - దుర్జనాభావము!!
 12. పరమైన బ్రహ్మము - పాపేభ సింహము!!
 13. ఇది నిర్వికల్పము - ఈశ్వర జన్మము!!
 14. ఇది సర్వోన్నతము - ఇది మాయాతీతము!!
 15. సాగర గుప్తము - త్యాగరాజాప్తము!!

॥పా॥

అని ప్రహ్లాదుడు సీతారాముల దివ్యచరణారవిందములపై వ్రాలి మ్రొక్కినట్లు.
పుడు శ్రీరాముడు పరమ వాత్సల్యముతో

ఉ॥ తల్లిని జూచు బిడ్డవలె తామరవైరికి కల్పచందమై
పల్లవ పాణిజారువలె భానుడు లేవంగ విప్రురీతి దా
నుల్ల మునాసఁజెంది నిఖిలోత్తమ దేవుని గన్నయంత నే
ర్పుల్లని బాష్పముల్ వదలసాగెను పాదములందు
(మొక్కుగన్ ॥

పై కీర్తనమునందు నాయీకా భావమే అనుసరింపబడినది. పరమేశ్వరుడొక్కడే
రమ పురుషుడు. కడను చేతన అచేతన భూతజాలమంతయు ప్రకృతిస్వరూపము
నగా శక్త్యాత్మకము. ఉపాసనా ప్రక్రియలో భక్తులందరు తమయందు స్త్రీత్వమునే
రోపించుకొని శృంగార సర్వస్వమూర్తిగా భగవంతుని ఆరాధించుకొందురు.
దనుగుణముగా నా జీవాధారము శుభాకారము. నాడైదోతనము నాడు
శృంగారము నాకు యౌవనము మొదలైన ప్రయోగములు మిక్కిలి
సాధుర్వములు. లలితములు. సృభావ రమణీయములును నై యున్నవి.

రార మా ఇంటిదాక రఘు-వీరా సుకుమారా మ్రొక్కే రా ||రా||
 రారా దశరథకుమారా నన్నేలు కోరా తాళలేరా ||రా||
 1. కోరిన కోర్కెలు కొనసాగకయే నీరజనయన నీ దారిని గని- వే

2. నీరకు వారినామ నీరము గ్రీ తుచు
ధీరుండు నీరధి తీరమునకు నేడు ||క||

3. అజాను బాహుడు అమరేంద్ర విసుతుండు
రాజీవాక్షుని త్యాగరాజనుతుని జూడ ||క||

కం॥ హంసతురంగా రూఢుడు -
హంసార్చితు దాదిదేవు దానందముతో
కంసారి దర్శనార్థము
సంసారముతోడ బ్రహ్మసరగున వెడలెన్ ॥

దండకమండలువులు ధరించి (సంసార మనగా భార్య సరస్వతి యనుట)
పరివారముతో శ్రీహరి కీర్తనము చేయుచు, బ్రహ్మ భక్తపశుడైన కోదండపాణి
శ్రీరాముని చూడ ఆ సభకు వేంచేసెను.

41. తోడి రాగము - రూపక తాళము

దొరకునా యని సురల దొర వెడలెను కనరే "దొ"

కరుకుబంగారు వలువగట్టి సొమ్ములా వెట్టి
హరిసేవ కనులార - అంతరంగమునను కన "దొ"

1. ఘనమైన హరినామ గాన మొనరించుచు
చనవునను వారిసేవ సల్పినెప్పరికైన "దొ"

2. నేడు తన నోముఫల మీదేరె నని హరిని
పాడుచును మనసార వేడుచును సేవింప "దొ"

3. రాజముఖుడవని జారమణితోఁ జెలగంగ
పూజించు శ్రీ త్యాగరాజసన్ముతునింగన "దొ"

సురలదొర ఇంద్రుడు హరికీర్తనము చేయుచూ అటువంటి శ్రీరామ - భక్తజన సమాజభాగ్యమును దర్శించు కుతూహలముతో వెదలివచ్చెనట.

అంత ప్రహ్లాద భక్తమూర్తి శ్రీరామునికి షోడశోపచార పూజలు చేసి, పుష్పాంజలిని సమర్పించుచు తన పరివారుల నందరను ఆనందోత్సాహముతో పువ్వులను చల్లుమనుట మహావైభవ దృశ్యము.

42. ఆహార రాగము - చాపు తాళము

చల్లరే శ్రీరామచంద్రునిపైన పూల

1. సొంపైన మనసుతో నింపైన బంగారు
గంపలతో మంచి చంపకములను

2. పామరములు మాని నేమముతోడ
మామనోహరునిపైన తామరపూల

3. ఈ జగతిని దేవ పూజార్హమౌ పూల
రాజిల్లు మేలైన జాజిసుముముల (దెచ్చి)

4. అమితపరాక్రమ ద్యుమణికులార్ధప

దనుజుర బాగు బిరియింగి
వనజాప్తుడుఁ జూడనాసఁగొని ఉదయించెన్ ॥

ఈ మహావైభవమందు సనకసనందనాదులు నారదుడు మొదలైన సద్భక్తులందరూ వచ్చి హరికీర్తనము చేయుచుండగా చూడ ముచ్చటపడి సూర్యుడున్నా వచ్చెనట. అనగా సూర్యోదయమైన దని భావము.

ఇంతవరకు నడచిన కథ రాత్రియందే జరిగినది. సంగీతరూపకముగావున రాత్రియందే ప్రదర్శన యోగ్యముకాగా తెల్లవారినదని ప్రస్తుత సందర్భమునకు అనువుగా నున్నది. అపుడు...

43. ఫరజి రాగము - చాపు తాళము

వరమైన నేత్రోత్సవమును గనుఁగొన తరణి వెడలె చూడ రే ॥వ॥

అ॥ ధరను విధ్రిండ్రులు కరచామరముల నిరుగడలను మెరయ
నిరతముగను గగనమున - సురలచేతి విరులవాన కురియ ॥వ॥

1. పరమ భాగవత చయములు బాగుగ హరినామము సేయ
దురమున ప్రహ్లాదుడు కనికరమున - హరి యని తలపోయ ॥వ॥
2. వారిధి రాజు నారదసంకాదులు సారెకు మతియంపగ
వారము శ్రీ త్యాగరాజ వరదుడల్ల - వారలంగని ట్రోవ ॥వ॥

తరణి = సూర్యుడు.

ఇట్లు సూర్యోదయమై సుప్రసన్న ప్రభాత సమయమున పరమ భాగవతులు హరికీర్తనము చేయుట చూచి, ముందు ప్రహ్లాదుని అఖండ భక్తికి కనికరించిన శ్రీహరి అచటనున్న భాగవత భక్తకోటిని కూడా ప్రసన్న కటాక్షముచే కాపాడగా సూర్యుడు వచ్చేనని పలికి, సముద్రుడున్నూ ఆనందించు చుండగా అందరును కర్పూర నీరాజనములతో హరికి హారతి నిచ్చిరట.

44. మోహన రాగము - రుంపె తాళము

	జయమంగళం నిత్య శుభమంగళం	॥జ॥
1.	మంగళం మంగళం మారామచంద్రునకు మంగళం మంగళం మాధవునకు	॥జ॥
2.	నిజదాసపాలునకు నిత్యస్వరూపునకు అజరుద్ర వినుతునకు నగధరునకు	॥జ॥
3.	నిత్యమై సత్యమై నిర్మలంబైన యా దిత్యకుల తిలకునకు ధీరునకును	॥జ॥
4.	రాజాధిరాజునకు రవికోటితేజునకు త్యాగరాజసుతునకు రామరత్నమునకు	॥జ॥

ప్రహ్లాద చరిత్రము సంపూర్ణము

సౌరాష్ట్ర రాగము - ఆది తాళము